



Kunċert ta' Dark Horses, Capitol K u Dolls For Idols (MLT)

Waħda mill-iktar attivitajiet mistennija mill-Kinemsatuk Festival 2012

Il-grupp Ingliż Dark Horses se jdoqqu f'kunċert li se jittella l-Furjana (vicin Portes de Bombes) nhar is-Sibt, 28 ta' Lulju. Il-grupp huwa mmexxi minn Lisa Elle, kantanta Żvediza imma l-band hija bbazata gewwa Brighton. Ghalkemm il-grupp iku għaddej biss sentejn diġa kellihom l-opportunita jdoqqu ma' bands bħal 'A Place To Bury Strangers', 'Black Mountain', 'Black Rebel Motorcycle Club' u 'Kasabian'. Il-produċer tal-band mhu hadd ilief Richard Fearless, il-kantant u moħb tal-grupp 'Death in Vegas'.

Se jkun hemm ukoll Capitol K, li għalkemm minn Londra huwa mwieded Malta u trabba l-Brunei. Il-karriera ta' Capitol K hija mifruxa fuq medda ta' 15-il sena, li matulhom hareġ 4 albums. Capitol K huwa magħruf bħala artisti ewliem fi hdn il-muzika elettronika. Waqqaf ukoll Studio Plateaux, filwaqt li għal dawn l-aħħar sentejn issieheb mal-grupp Archie Bronson waqt it-tours tagħhom. Waqqaf ukoll it-ticketta tiegħu 'Faith and Industry', li fuqha kien hareġ id-debut ta Patrick Wolf.

Il-grupp Malti Dolls For Idols iktar kmieni din is-sena għamel tour Ewropew ta' 15-il data, li gie fi tmiemu bil-partecipazzjoni fil-festival prestigjuż Europavox, gewwa Franza, quddiem udjenza ta' erbat elef ruh. Qabel dan it-tour il-grupp hareġ l-album debuttanti tiegħu "Cut, Paste and Rave 'n' Roll".

Il-biljetti jinsabu għall-bejgħ għall-prezz ta' €10 mill-Kavallier ta' San Ġakbu, u mis-sit elettroniku <https://www.ticketengine.org>. Għal aktar dettalji wiehed jista' jikkuntattja lill-organizzaturi, Kinemastik NGO: kinemastik@gmail.com jew fuq 99242815. Iktar informazzjoni tinsab fuq is-siti <http://www.kinemastik.org> u <http://www.stagedivemalta.com>

Loreen -

f'Malta għal wirja spettakolari

Il-kumpanija Stand Out Events habbret li għandha l-pjaċir li fostna dalwaqt ser ikun hawn il-kantanta Loreen, li għadha friska mir-rebħa tagħha tal-Eurovision 2012 bil-kanzunetta tagħha 'Euphoria'.

Fil-fatt Loreen ser tkun qed tagħti wirja spettakolari LIVE flimkien mal-mużiċisti tagħha gewwa l-MFCC, Ta' Qali, nhar l-Erbgha 25 ta' Lulju. Dan l-avveniment ser jibda fit-8pm.

Il-kantanta Żvediza Loreen li għad għandha tmienja u għoxrin sena mhux biss ser tkun qed tinterpreta l-kanzunetta rebbieha tagħha 'Euphoria', iżda wkoll xi kanzunetti oħra fosthom 'My heart is refusing me', 'If she's the one' u 'Sober'.

Mistiedna f'dan l-avveniment kbir ser ikun hemm ukoll diversi talenti lokali. Ta' min isemmi lil Tenishia, Kurt Calleja, Dj Ruby, Brooke u l-band friska MsLeads. Dawn kollha ser ikunu qed ikantaw u jdoqqu live. Dan l-avveniment kollu ser ikun preżentat minn Nathan D.



Biljetti jistgħu jinkisbu għall-prezz ta' 20 ewro (standard), u 50 ewro (VIP) biċ-ċans li jiltaqgħu ma' Loreen personali qabel l-ispettaklu. Ċemplu 2745 0000, 9940 6816 jew 7792 8761. Se jkun hemm ukoll aktar biljetti għall-bejgħ minn mal-bieb stess f'dik l-istess ġurnata.

Għal aktar informazzjoni idhlu fuq www.standoutevents.com jew sabiex tixtru biljetti online www.ticketline.com.mt

Renzo Arbore - stennija ta' kunċert elettrifikanti

Ftit jiem oħra, propju fit-28 ta' Lulju, se jsir il-kunċert ta' Renzo Arbore fl-MFCC f'Ta' Qali. Dan se jkun it-tieni kunċert tiegħu li qed jitwassal fostna minn Easy Life Promotions, kunċert li qed jiggarrantixxi festa ta' muzika Taljana u Naplitana li żgur għandu jinzel għasel l-aktar ma' dawk li din il-muzika gġibihom nostalgija.

Il-kunċert ta' sagħtejn u nofs se jkollu wkoll dedika lill-habib tiegħu Roberto Murolo li din is-sena kieku jagħlaq 100 sena. Mal-ispettaklu haj - differenti

minn dak ta' hames snin ilu - Arbore se jwassal rakkonti tipiċi u esperjenzi dwar il-vjaġġi u l-kunċerti li ta fil-karriera brillanti tiegħu. Dan se jsir b'solidarjetà mal-Community Chest Fund, fejn ewro minn kull biljett ta' 75, 45 u 20 ewro se tingħata lill-Malta Community Chest Fund b'donazzjoni.

Bla dubju, Arbore se jwassal show elettrifikanti b'kanzunetti bħal 'Era de maggio', 'Voce e notte', 'Luna Rossa', 'Malafemmena', 'Dicitincello vuje', 'Reginella', 'Munasterio' e

'Santa Chiara', 'Comme facette mamma', 'Aummo... aummo', 'O Sarracino', 'Chella llà', 'Silenzio cantatore', 'Scetate', 'Mandulinata a Napule', 'L'arte d'o sole', 'L' te vurria vasà', 'Na sera e maggio', 'Canzone appassionata', 'Te voglio bene assaje', 'Canzone Maremaru u oħrajn fejn bosta kanzunetti klassiċi Naplitani kienu fil-hit parade Taljana fosthom l-ewwel tliet albums 'Napoli punto e a capo' (1992), 'Napoli. Due punti e a capo' (1993) u 'Napoli, Punto esclamativo!' (1995).

Strip-Search: Kanzunetta tal-artist internazzjonali Amerikan Honorebel Imnedija b'kollaborazzjoni ma' talent Malti

L-artist magħruf Honorebel, li fil-passat hadem ma' artisti bħal Pitbull, Akon, Flo Rider, Sean Kingston, Shaggy, Afrojack, Jumpsmoker, u Disco Fries għaqad il-forzi kreattivi tiegħu ma' talent Malti sabiex iniedi 'l-kanzunetta ġdida tiegħu - Strip-Search.

Il-kollaboraturi ma' Honorebel għal din il-kanzunetta elettro-pop b'infuzjonijiet RAP u lirika akkattivanti huma id-DJ - Produttur Stephen Davids u l-kantanta bbazata f'Londra Kelly Schembri.

Il-kunċetti kreattivi u lirika huma mill-kittieb Malti Gerard James Borg u Sven Lundholm u Erik Rydmark residenti Stokkolma, jagħtu kontribuzzjoni tagħhom b'mod impekkabbli. Waħda mill-aktar kanzunetta tal-akbar suċċess għal Honorebel hija 'Now You See It' li fiha jidhru Pitbull u Jumpsmokers,

irrexxielha tikseb akklamazzjoni internazzjonali u qabżet diversi miljuni taz-żjarat fuq YouTube.

Ir-rabta ta' Davids, DJ u produttur zaġħżuġħ ma' Honorebel u wara sessjoni ta' 'brainstorming' ma' Gerard James Borg welldu 'Strip-Search'. Il-kantanta Kelly Schembri, li rat id-debut tagħha fl-'Love Me Like Your Money' (Borg - Lundholm - Rydmark) li laqet id-dancefloors fir-Renju Unit is-sajf li għadda, giet imsejha sabiex tagħti sehemha bil-vuċi senswali tagħha.

Minn Miami għal Malta, minn Londra u għal Stokkolma bil-produzzjoni impekkabbli u bir-ritmu kontagjuż tagħha 'Strip-Search' għandha 'l-potenzjal kollu biex tkun il-hit song dan is-sajf. Din hija wkoll kisba importanti ta' kollaborazzjoni bejn talent Malti u artisti kbar ta' kalibru bħal Honorebel.



Australian Pink Floyd f'kunċert spettakolari

Spettaklu ta' muzika immortali mhawra b'festa ta' dawl, lasers, hoss, projections u dak kollu sinonimu ma' kunċert tal-Pink Floyd kien l-attrazzjoni offruta mill-aqwa tribute band ta' dan il-grupp legġendarju f'kunċert impekkabbli quddiem attendenza tajba.

B'organizzazzjoni tajba, il-kunċert kien deskritt bħala l-aqwa kunċert minn tlieta li dan il-band ta fostna.

L-Aussie Pink Floyd interpretaw uħud mill-aqwa diski fir-ripertorju tal-Pink Floyd b'dawk preżenti jgawdu l-vibra ta' holm u memorji.

Il-kunċert kien parti mill-'Exposed in the Light Tour' li twassal Malta minn Jets Ltd flimkien mal-GS Marketing.